

बिहार सरकार  
मंत्रिमंडल सचिवालय विभाग

प्रेषक,

ब्रजेश मेहरोत्रा,  
प्रधान सचिव।

सेवा में,

सभी विभाग के प्रधान सचिव / सचिव, बिहार, पटना  
प्रमंडलीय आयुक्त, पूर्णियाँ प्रमंडल, पूर्णियाँ  
पुलिस महानिरीक्षक, पूर्णियाँ प्रमंडल, पूर्णियाँ  
पुलिस उपमहानिरीक्षक, पूर्णियाँ प्रमंडल, पूर्णियाँ  
जिला पदाधिकारी, पूर्णियाँ, कटिहार, अररिया एवं किशनगंज  
पुलिस अधीक्षक, पूर्णियाँ, कटिहार, अररिया एवं किशनगंज

पटना-15, दिनांक-20/12/16..

विषय : दिनांक-13.06.2016 को माननीय मुख्य मंत्री की अध्यक्षता में आहूत बैठक में पूर्णियाँ प्रमंडल के माननीय जनप्रतिनिधियों द्वारा उठाये गये मुद्दों पर की गई कार्रवाई का अनुपालन प्रतिवेदन उपलब्ध कराने के सम्बन्ध में।

महाशय,

उपर्युक्त विषय के सम्बन्ध में कहना है कि माननीय मुख्य मंत्री की अध्यक्षता में दिनांक-13.06.2016 को पूर्णियाँ स्थित प्रमंडलीय सभागार में पूर्णियाँ प्रमंडल के माननीय जनप्रतिनिधियों के साथ बैठक का आयोजन किया गया था। बैठक में पूर्णियाँ प्रमंडल के माननीय जनप्रतिनिधियों द्वारा कई विषयों से सम्बन्धित जन समस्याओं को उठाया एवं उसके निराकरण का अनुरोध किया गया था।

क्षेत्र के जनप्रतिनिधियों द्वारा उठाये गये मुद्दों पर नियमानुसार अग्रेतर कार्रवाई किये जाने का निदेश माननीय मुख्य मंत्री द्वारा सम्बन्धित विभागों एवं पदाधिकारियों को दिए गए थे, जिसका अनुपालन प्रतिवेदन अबतक अप्राप्त है।

अतः अनुरोध है कि उक्त बैठक में पूर्णियाँ प्रमंडल के माननीय जनप्रतिनिधियों द्वारा उठाये गये मुद्दों पर अतिशीघ्र कार्रवाई करते हुए कृत कार्रवाई से सम्बन्धित जनप्रतिनिधियों, अधोहस्ताक्षरी एवं मुख्य मंत्री सचिवालय को अवगत कराने की कृपा की जाय।

कृपया इसे सर्वोच्च प्राथमिकता दी जाय।

अनुलग्नक-बैठक की कार्यवाही की प्रति विभागीय

वेबसाईट csd.bih.nic.in पर उपलब्ध है।

विश्वासभाजन

9/12  
ब्रजेश मेहरोत्रा  
प्रधान सचिव

ज्ञापांक-3/सी०एस०एम०/विविध-21/2016 .....664.../पटना-15, दिनांक-20/12/16

प्रतिलिपि-मुख्यमंत्री के प्रधान सचिव, मुख्य मंत्री सचिवालय, बिहार, पटना को सूचनार्थ एवं आवश्यक कार्रवाई हेतु प्रेषित।

9/12  
ब्रजेश मेहरोत्रा  
प्रधान सचिव

(15)

श्री नीतीश कुमार, माननीय मुख्यमंत्री, बिहार की अध्यक्षता में दिनांक 13.06.2016 को प्रमंडलीय सभागार, पूर्णियाँ में प्रमण्डल के जन प्रतिनिधियों के साथ हुई बैठक की कार्यवाही।

आयुक्त, पूर्णियाँ प्रमण्डल द्वारा माननीय मुख्यमंत्री एवं उपस्थित जन प्रतिनिधियों का अभिनंदन करते हुए बैठक की कार्यवाही प्रारंभ करने हेतु माननीय मुख्यमंत्री से अनुरोध किया गया। माननीय मुख्यमंत्री द्वारा बैठक की कार्यवाही प्रारंभ करते हुए सभी जन प्रतिनिधियों एवं प्रशासनिक और पुलिस पदाधिकारियों का स्वागत किया गया। समीक्षात्मक बैठक की शुरुआत पूर्णियाँ प्रमण्डल से ही की गई थी, किन्तु इस प्रमण्डल के स्वयं सहायता समूहों और जन प्रतिनिधियों के साथ बैठक नहीं हो पायी थी। इसी दृष्टिकोण से यह बैठक इस प्रमण्डल में आयोजित की गई है। शराबबंदी लागू करने में स्वयं सहायता समूहों की भूमिका सराहनीय रही है। इस समीक्षात्मक बैठक में जिला के प्रभारी मंत्री, माननीय सांसद एवं विधायक के साथ-साथ विभागीय सचिव भी उपस्थित रहते हैं। यह बैठक अपने आप में नया और अभिनव प्रयोग है। तत्पश्चात् माननीय मुख्यमंत्री द्वारा उपस्थित जन प्रतिनिधियों से क्रमानुसार अपने क्षेत्र की समस्या या सुझाव रखने का अनुरोध किया गया।

• श्री संतोष कुमार, माननीय लोक सभा सदस्य, पूर्णियाँ।

- ✓ पूर्णियाँ का गुलाबबाग मंडी उत्तर बिहार की सबसे बड़ी मंडी है, किन्तु इसकी सड़कों की स्थिति काफी जर्जर है। इसे बनवाया जाय। क्षेत्र में मक्का का व्यापार एक केन्द्र के रूप में विकसित हो रहा है। किन्तु इस मण्डी की स्थिति अच्छी नहीं रहने के कारण इस व्यापार पर प्रतिकूल प्रभाव पड़ रहा है। इस पर ध्यान दिया जाय।
- ✓ पूर्णियाँ के आस-पास में एम्स की शाखा खोली जाय।
- ✓ पूर्णियाँ में विश्वविद्यालय की स्थापना की जाय।
- ✓ धमदाहा-बड़हाराकोठी मौजंगपट्टी होते हुये बिहारीगंज सीमा तक ग्रामीण कार्य विभाग की सड़क को पी०डब्लू०डी० को हस्तांतरित करते हुए, इसे बनवाया जाय।
- ✓ रूपौली-डोभा-मोहनपुर से लालगंज से होते हुये विजयघाट पुल तक पथ का निर्माण एवं चौड़ीकरण कराया जाय।

• श्री अब्दुस सुबहान, माननीय सा०वि०सा०, बायसी।

- ✓ बायसी अनुमंडल में चार प्रखंड है किन्तु एक भी डिग्री कॉलेज नहीं है। वर्ष 2012 में डिग्री कॉलेज का शिलान्यास हुआ था, किंतु भवन निर्माण कार्य अभी भी जारी है। इसे पूर्ण कराकर अगले सत्र से इसमें पढाई प्रारंभ करने की व्यवस्था की जाए।  
सचिव, शिक्षा विभाग को निदेश दिया गया कि निर्माण कार्य शीघ्र पूर्ण कराया जाये। देख लिया जाये की बायसी उच्च विद्यालय में जगह उपलब्ध है या नहीं। कॉलेज की पढाई अगले सत्र से प्रारंभ करवाई जाए।
- ✓ बायसी में रेफरल अस्पताल नहीं है, परंतु इसकी स्वीकृति मिल चुकी है। अस्पताल निर्माण हेतु जमीन उपलब्ध कराई जा सकती है। यहाँ एक रेफरल अस्पताल बनवाया जाय।
- ✓ बायसी में निबंधन कार्यालय नहीं रहने के कारण डगरुआ क्षेत्र के लोगों को पूर्णियाँ आना पड़ता है। अतः बायसी में निबंधन कार्यालय खोला जाय।
- ✓ इस क्षेत्र के तीन मुख्य नदियों महानंदा, परमार और कनकई के कटाव के कारण मालोपाड़ा तेलंगा, नबावगंज, चहट, चनकी, चकला, मथुरापुर, पहरिया, खुटिया इत्यादि गाँव के लोग विस्थापित हुये हैं, किंतु इन विस्थापितों में से किसी को भी बसाने की कार्रवाई नहीं हो रही है। विस्थापितों को पुनर्वासित किया जाए एवं बोल्टर पिचिंग कर नदी से हो रहे कटाव को रोका जाय।

- ✓ गंगा नदी पर फरक्का बाँध बनने और महानंदा नदी की समुचित सफाई नहीं होने के कारण नदी में सिल्टेशन हो रहा है। सफाई एवं नदी से हो रहे कटाव को भी रोकने की व्यवस्था होनी चाहिए।
- ✓ बायसी अनुमंडल में ग्रामीण विद्युतीकरण योजना के तहत बजाज कंपनी द्वारा कार्य किया जा रहा है किन्तु कंपनी द्वारा पुरानागंज, बनगामा, सुगबा पंचयात में पैसा लेकर मात्र पहुँच वाले लोगों के टोलों में विद्युतीकरण किया है एवं अन्य टोलों में काम छोड़ दिया है जिसकी जांच आवश्यक है। इस क्षेत्र में बिजली की आपूर्ति मात्र 7 से 8 घंटे होती है, इस पर ध्यान देने की आवश्यकता है। माननीय मुख्यमंत्री द्वारा प्रधान सचिव ऊर्जा विभाग को इस मामले की जांच कर आवश्यक कार्रवाई करने का निदेश दिया गया।
- ✓ बायसी प्रखंड में पानी के बहाव की दिशा के कारण उत्तर-दक्षिण सड़क में पुल की आवश्यकता कम होती है और इस तरह की सड़कों में बड़े पुल की जगह कलवर्ट भी बनाया जा सकता है, जबकि पूरब-पश्चिम वाली सड़क पर बड़े पुल की आवश्यकता है। पुल नहीं बनने के कारण सड़कों पर आवागमन बंद है।
- ✓ प्रधानमंत्री/मुख्यमंत्री ग्राम सड़क योजना द्वारा बनने वाली सड़कों की गुणवत्ता सही नहीं हैं। बारसोई के कार्यपालक अभियंता बायसी के प्रभार में हैं किन्तु वे बायसी में नहीं रहते हैं। माननीय मुख्यमंत्री द्वारा सचिव, ग्रामीण कार्य विभाग को इसे स्वयं देखने का निदेश दिया गया।
- ✓ फोरलेन वाली सड़क पर पूर्व में ओभर ब्रिज का Provision नहीं था किन्तु बाद में ओभर ब्रिज बन रहा है। बायसी चौक और डगरूआ चौक पर ओभरब्रिज नहीं रहने कारण काफी दुर्घटना घट रही है। इस पर ध्यान दिया जाय।

● मो0 आफाक आलम, माननीय स0वि0स0, कसबा।

- ✓ क्षेत्र में विद्युत एवं वोल्टेज की समस्या है। मेरे क्षेत्र के तीन प्रखण्डों में रोटेशन में बिजली मिलता है। वर्षों से तीन पावर सबस्टेशन का निर्माण हो रहा है, किन्तु बिजली की समस्या अभी भी बरकरार है। प्रधान सचिव, विद्युत विभाग, द्वारा बताया गया कि जलालगढ़, पी0एस0एस0 बन गया है और अगस्त माह के अंतिम सप्ताह तक स्थिति में सुधार आ जाएगी। पावर सब स्टेशन बन जाने से विद्युत व्यवस्था में सुधार हो जाएगा।
- ✓ राजकीय उच्च विद्यालय, श्रीनगर 250 एकड़ में अवस्थित है। इस कैम्पस में एक ट्रेनिंग सेंटर भी है। श्रीनगर में अनुसूचित जाति/जनजाति की आबादी 25 प्रतिशत है। राजकीय उच्च विद्यालय, श्रीनगर को डिग्री कॉलेज में उत्कर्मित किया जाय।
- ✓ +2 के0डी0 बालिका उच्च विद्यालय, कसबा में छात्रावास निर्माण करवाया जाय।
- ✓ प्रधानमंत्री ग्रामीण सड़क योजना के तहत बन रही जलालगढ़-गीधरमाड़ी सड़क पर गत दो साल से मेटेरियल गिरा हुआ है किन्तु सड़क नहीं बनी है। सचिव, ग्रामीण कार्य विभाग द्वारा बताया गया कि उक्त योजना की जानकारी है, इसकी जांच करवाकर अग्रेतर कार्रवाई की जाएगी।
- ✓ कसबा को अनुमंडल बना दिया जाये।
- ✓ पूर्णियाँ में मेडिकल कॉलेज बनवाने की घोषणा के बावजूद यह अब तक नहीं बना है। माननीय मुख्यमंत्री द्वारा प्रधान सचिव, स्वास्थ्य विभाग को अग्रेतर कार्रवाई का निदेश दिया गया।

• श्री तस्लिमुद्दीन, माननीय लोक सभा सदस्य, अररिया।

- ✓ क्षेत्र द्वारा विभिन्न नदियों के कटाव से सीमांचल क्षेत्र के किसानों को समस्या हो रही है। इस पर ध्यान दिया जाय।
- ✓ महानंदा बेसीन स्कीम के तहत लगभग 700 करोड़ रुपये की स्वीकृति भारत सरकार से मिली परंतु आज तक काम शुरू नहीं हुआ है। इस कार्य को पूर्ण होने से नदी का कटाव रोकने के साथ-साथ डैम से पानी का उपयोग सिंचाई के लिए भी किया जा सकता है। इससे सभी सीमांचल जिलों में सरपल्स पानी को खेतों तक पहुँचाया जा सकता है। नदी के पानी के साथ आ रहे बालू के कारण खेत बंजर हो रहें हैं। अतः महानंदा बेसिन पर बाँध बनवाया जाये।
- ✓ कटिहार जिला का आठ प्रखंड महानंदा बेसिन से ताल्लुक रखता है। इस क्षेत्र में वाटर सेंट्र बनाकर पानी संचित किया जाय एवं लीन समय में संचित पानी से कृषि कार्य किया जाय।
- ✓ सीमांचल क्षेत्र पर समुचित ध्यान देने की आवश्यकता है। शिक्षा एवं स्वास्थ्य के क्षेत्र में कम ध्यान होने के कारण यह क्षेत्र काफी पिछड़ा हुआ है। स्कूल की व्यवस्था ठीक नहीं है। जोकीहाट/पलासी/सिकटी में कॉलेज तक नहीं है, ऐसे में शिक्षा व्यवस्था में सुधार कैसे संभव है? बच्चों को स्कूल/कॉलेज भेजने की व्यवस्था की जानी चाहिए। प्राथमिक शिक्षा पर ध्यान देने की आवश्यकता है।
- ✓ स्वास्थ्य व्यवस्था भी पूरी तरह बदहाल है। अस्पताल है, लेकिन डॉक्टर नहीं हैं। लगभग 80 प्रतिशत लोगों को बेहतर इलाज हेतु दिल्ली जाना पड़ता है। अतः अररिया/पलासी/जोकिहाट में से किसी एक स्थान पर चिकित्सा महाविद्यालय के स्थापना की जाय। साथ ही, इस क्षेत्र में विशेष सुविधायुक्त नेत्र चिकित्सालय की स्थापना की जाय। सीमांचल क्षेत्र में कही भी एम्स खोला जाये।
- ✓ सीमांचल क्षेत्र में अनावश्यक एफ0आई0आर0 दर्ज कर लोगों को परेशान किया जाता है। हाल में ही एक लड़की की हत्या होने पर पुलिस प्रशासन द्वारा समुचित कार्रवाई नहीं किया गया। इस मामले में स्थानीय पुलिस उपाधीक्षक की भूमिका संदेहास्पद है। अतः पूरे प्रकरण की जाँच करायी जाय। सशस्त्र सीमा बल द्वारा पैसा नहीं मिलने पर केस कर दिया जाता है जिसमें निर्दोष लोगों को परेशानी होती है। इसकी भी जाँच करायी जाय।
- ✓ सीमावर्ती क्षेत्रों एवं फारबिसगंज प्रखंड में बड़ी संख्या में उर्वरक के थोक विक्रेताओं को लाइसेंस दे दिया गया है, जबकि नियमानुसार सीमावर्ती क्षेत्र के 2 किमी. के अन्दर यह लाइसेंस नहीं दिया जाना है।

माननीय मुख्यमंत्री द्वारा इसे गंभीरता से लेते हुए जिला पदाधिकारी, अररिया से पृच्छा की गई। जिला पदाधिकारी, अररिया द्वारा बताया गया कि सीमावर्ती क्षेत्र में 2 किमी. के अंदर जिला पदाधिकारी के अनुमति से ही लाइसेंस निर्गत किया जा सकता है। प्रधान सचिव, कृषि विभाग द्वारा बताया गया कि राज्य में उर्वरक पर्याप्त मात्रा में उपलब्ध है। माननीय मुख्यमंत्री द्वारा निदेश दिया गया कि सीमावर्ती क्षेत्रों में उर्वरक की उपलब्धता पर सतत् निगरानी रखी जाय। सीमावर्ती क्षेत्र में उर्वरक का डीलरशीप की समीक्षा की जाये। बड़ी संख्या में थोक विक्रेता एक ही जगह नहीं हो इसका ध्यान रखा जाय। साथ ही, उर्वरक की किल्लत नहीं है, लेकिन इसकी कालाबाजारी नहीं हो इसकी भी निगरानी की जाए। माननीय मुख्यमंत्री द्वारा आदेश दिया गया कि फारबिसगंज में उर्वरक विक्रेता हेतु अधिक संख्या में लाइसेंस कैसे निर्गत किया गया इसकी जाँच जिला पदाधिकारी, अररिया स्वयं करेंगे और जाँच प्रतिवेदन समर्पित करेंगे। कृषि निदेशक क्षेत्रीय भ्रमण कर सीमावर्ती क्षेत्र के सभी जिला पदाधिकारी के साथ इस संबंध में बैठक करेंगे तथा स्थानीय समस्याओं के समाधान हेतु आवश्यक कार्रवाई करेंगे।

- ✓ सीमांचल क्षेत्र में बन रही सीमा सड़क हेतु अर्जित की गई भूमि के मुआवजे में अनियमितता हो रही है। भू-अर्जन पदाधिकारी की मिली-भगत से भू-माफियाओं द्वारा भू-धारियों का कागज खरीद कर ऑथोरिटी स्लीप बनाकर सीमा क्षेत्र में जमीन का गोरख-धंधा किया जा रहा है।

जमीन का कई बार दाखिल खारिज करवाकर मुआवजे का भुगतान लिया जा रहा है। इसकी उच्च स्तरीय जाँच करायी जाय।

प्रधान सचिव, राजस्व एवं भूमि सुधार विभाग, बिहार, पटना द्वारा माननीय मुख्यमंत्री को बताया गया कि अभी मुआवजे के भुगतान की प्रक्रिया शुरू नहीं हुई है। अधिसूचना जारी होने के बाद इस तरह के जमीन की बिक्री को वैध नहीं माना जा सकता है। जिला पदाधिकारी, अररिया द्वारा बताया गया कि भू-अर्जन हेतु प्रस्ताव भेजने के वक्त ही कुछ व्यक्तियों द्वारा भू-अर्जन योग्य जमीन खरीद ली जाती है। माननीय मुख्यमंत्री द्वारा इसे गंभीरता से लेते हुए इस पर विभाग एवं समाहर्ता को आवश्यक कार्रवाई करने का निदेश दिया गया।

- ✓ एक ही जगह पर वर्षों से पदस्थापित प्रशासनिक पदाधिकारी, पुलिस पदाधिकारी एवं राजस्व कर्मचारियों का स्थानान्तरण किया जाय।

माननीय मुख्यमंत्री द्वारा प्रधान सचिव, सामान्य प्रशासन विभाग, गृह विभाग एवं राजस्व एवं भूमि सुधार विभाग को निदेश दिया गया कि लम्बी अवधि से इसी प्रमंडल में पदस्थापित सभी पुलिस एवं प्रशासनिक पदाधिकारियों/कर्मचारियों की सूची तैयार कर उन्हें स्थानांतरित करने की कार्रवाई की जाय।

#### • श्री मो० नौशाद आलम, माननीय सा०वि०स०, ठाकुरगंज।

- ✓ कृषि महाविद्यालय के साइड में बाँध का निर्माण होने से पानी के कारण खेत एवं कब्रिस्तान का कटाव हो रहा है। इससे अन्नानास एवं धान की खेती पर भी असर हुआ है। पिछले साल ओला वृष्टि के कारण अन्नानास एवं धान की खेती पूरी तरह बर्बाद हो गई, किन्तु किसी भी किसान को मुआवजा का भुगतान नहीं किया गया। मुआवजा देने की व्यवस्था की जाय।
- ✓ बहादुरगंज एवं ठाकुरगंज को अनुमंडल को अनुमंडल बनाया जाय।
- ✓ एम.एस.डी.पी. योजना से बन रहे गलगलिया एवं कादोगाँव उच्च विद्यालयों के भवन का निर्माण अब तक पूर्ण नहीं हुआ है। फलस्वरूप इस क्षेत्र के बच्चों को बाहर पढ़ाई करनी पड़ती है।
- ✓ कनकई नदी, मेची नदी, महानंदा नदी के कटाव के कारण डुमरिया, बैंगडोगरा, कखमानी, भातगाँव, भोलमारा एवं मोरमीहा गाँव के लोग विस्थापित हुये हैं, किन्तु इन विस्थापितों में से किसी को भी बसाने की कार्रवाई नहीं हो रही है। विस्थापितों को पुनर्वासित किया जाए एवं बोल्टर पिचिंग कर नदी से हो रहे कटाव को रोका जाय।
- ✓ ठाकुरगंज प्रखण्ड के दल्लेगाँव पंचायत, गणेशटोला, भोलमारा पंचायत, दूधऔंटी पंचायत, तातपौआ पंचायत में विद्युतीकरण कराते हुये बिजली आपूर्ति को ठीक कराया जाय। साथ ही रमजान के महीने में तरावी के समय मेरे क्षेत्र में बिजली आपूर्ति में सुधार किया जाय।

प्रधान सचिव, उर्जा विभाग को निदेश दिया गया कि बिजली आपूर्ति पर विशेष ध्यान दिया जाय।

- ✓ पी०एम०जी०एस०वाई० सड़क तुलसिया-दहीभात पर बना पुल दो साल पूर्व ध्वस्त हो जाने के कारण इस सड़क पर आवागमन बंद है एवं लोहागाढ़ा टप्पू चौथा घाट पर भी पुल क्षतिग्रस्त है। इसको बनवाया जाय।
- ✓ मेरे क्षेत्र में महानंदा नदी पर एक पुल बनाया जाय।
- ✓ मेरे क्षेत्र में दस पंचायत के लोगों को मुख्यालय जाने हेतु 40 किमी. की दूरी अधिक तय करनी पड़ती है। यदि पुल एवं सड़क की व्यवस्था कर दी जाए तो यह दूरी घट सकता है।
- ✓ गलगलिया के पास मिर्ची नदी पर नेपाल की ओर से बाँध बनाया जा रहा है। बिहार सरकार द्वारा यदि आधे किमी. का सड़क बनाकर इस पुल से जोड़ दिया जाए तो इस क्षेत्र के लोगों की काफी तरक्की होगी।
- ✓ बालू एवं जल जमाव की समस्या से भी मेरे क्षेत्र के लोग काफी परेशान हैं।

✓ ग्रामीण कार्य विभाग से सम्पर्कता हेतु छूटे हुये टोलों की जो सूची बनी है उसमें कई टोले छूट गये है।

सचिव द्वारा बताया गया कि जनप्रतिनिधियों से जो सूचियाँ प्राप्त हो रही है उनका सर्वेक्षण कराते हुये मुख्य सूची में जोड़ा जा रहा है।

● श्री अशोक कुमार अग्रवाल, माननीय स०वि०प०, स्थानीय प्राधिकार, कटिहार।

- ✓ शराबबंदी कार्यक्रम के सफलतापूर्वक कार्यान्वयन के लिए माननीय मुख्यमंत्री जी को धन्यवाद ज्ञापन करता हूँ।
- ✓ बरारी, प्राणपुर, अमदाबाद में गंगा नदी के कटाव से हुये विस्थापित लोगों का पुनर्वास करवाया जाये।
- ✓ महानंदा नदी पर 80 किलोमीटर बाँध पर बनी पुरानी ईट सोलिंग की मरम्मती की आवश्यकता है।
- ✓ कटिहार से बलरामपुर पथ का निर्माण किया जाय।
- ✓ राष्ट्रीय उच्च पथ 31 के फुलवरिया मोड़ से काढ़ागोला घाट (गंगा-दार्जिलिंग पथ) तक की चौड़ाई 5 मीटर किया जाय।
- ✓ कटिहार-मनिहारी पथ में रेल समपार फाटक संख्या के०टी०-1 एवं के०टी०-2 पर रोड ओवर ब्रिज का निर्माण किया जाय।
- ✓ बालू एवं जल जमाव की समस्या से भी मेरे क्षेत्र के लोग काफी परेशान हैं। इस पर ध्यान दिया जाय।

● श्री तारकिशोर प्रसाद, माननीय स०वि०स०, कटिहार।

- ✓ कटिहार नगर सहायक थाना भवन के निर्माण कराया जाय।
- ✓ कटिहार शहरी क्षेत्र में यातायात व्यवस्था पूरी तरह अव्यवस्थित है। अतः कटिहार में यातायात पुलिस ईकाई का गठन किया जाय।
- ✓ अपराधिक घटनाओं की रोक-थाम हेतु पुलिस बल को चुस्त-दुरुस्त बनाया जाये।
- ✓ वर्ष 2010 में शहरी जलापूर्ति योजना अन्तर्गत 8.25 करोड़ रुपये की लागत से दो जलमीनार का हस्तांतरण लोक स्वास्थ्य अभियंत्रण विभाग द्वारा नगर निगम को किया जा चुका है, किन्तु नगर निगम के पास इसे चलाने हेतु कोई व्यवस्था नहीं है। जलमीनार बनने के बाद भी लोग लौहयुक्त पानी पीने के लिए बाध्य हैं। इस पर ध्यान दिया जाय।
- ✓ नगर निगम क्षेत्र में जल निकासी की समुचित व्यवस्था नहीं रहने के कारण नाला का पानी शहर में बह रहा है। इसको ठीक कराया जाय।
- ✓ कटिहार नगर निगम के गठन के पश्चात् कटिहार प्रखंड के समीपवर्ती क्षेत्रों को नगर निगम में शामिल किया गया और इस क्षेत्र के 1800 हेक्टेयर कृषि योग्य भूमि का होल्डिंग टैक्स लिया जा रहा है, इसे मुक्त किया जाय।
- ✓ वर्ष 2007 पी.एम.जी.एस.वाई. के तहत सेन्ट्रल एजेन्सी (NBCC) द्वारा में हसनगंज-द्वाशय तक 8.125 कि०मी० और छीटाबाड़ी-सोनैली से मेहदेई तक 2.61 कि०मी० तक ग्रामीण पथ का सुदृढीकरण एवं कालीकरण का कार्य प्रारंभ किया गया था, किन्तु अब तक सुदृढीकरण एवं कालीकरण का कार्य पूरा नहीं हुआ है और सड़क अभी भी जर्जर है। मुख्यमंत्री ग्राम सड़क योजना के तहत कटिहार प्रखण्ड के बटैली-खैरा ग्रामीण पथ का निर्माण पूर्ण नहीं हुआ है। इन सड़को का निर्माण कार्य पूरा कराया जाय।
- ✓ पंडित दीनदयाल उपाध्याय ग्रामीण विद्युतीकरण योजना के तहत कई गाँवों में विद्युतीकरण का कार्य नहीं हुआ है। इस योजना के तहत प्राथमिकता का चयन किसके द्वारा किया जा रहा है, इसका कोई पता नहीं है। एजेन्सी द्वारा हमारी प्रथमिकताएँ अनदेखी की जा रही हैं। हसनगंज

प्रखंड में पावर विद्युत सब स्टेशन हेतु जमीन का विवाद निर्माण नहीं कराया जा रहा है। इसे देखने की आवश्यकता है।

प्रधान सचिव, ऊर्जा विभाग को निदेश दिया गया कि इसकी जाँच कराकर उचित कार्रवाई की जाय एवं जरूरत पड़ने पर कानूनी कार्रवाई की जाये।

- ✓ वर्ष 2011 में सदर अस्पताल, कटिहार में आईसीयू एवं इसका कमरा बनकर तैयार है, लेकिन अभी तक चालू नहीं हुआ है। साथ ही, इस अस्पताल को 120 से 300 बेड में अपग्रेड किया गया है लेकिन सुविधाएँ उपलब्ध नहीं है। कटिहार प्रखण्ड अन्तर्गत अतिरिक्त प्राथमिक स्वास्थ्य केन्द्र, हफलागंज की स्वीकृति एम0एस0डी0पी0 अन्तर्गत जिला संचालन समिति द्वारा मिली हुई है, किन्तु प्राथमिक स्वास्थ्य केन्द्र का स्वीकृत मोडल भवन निर्माण नहीं कर स्वास्थ्य उप केन्द्र भवन का निर्माण भवन प्रमंडल कटिहार द्वारा कर दिया गया है। इसकी जाँच कराई जाय। इस क्षेत्र में यदि एम्स की शाखा खोली जाती है तो सीमांचल क्षेत्र के लोगों के लिए काफी लाभदायक होगा।
- ✓ राज्य उच्च पथ संख्या-98 (कटिहार-छीटाबाड़ी-सोनैली-बलरामपुर) पथ का चौड़ीकरण करते हुए डबल लेन बनाया जाय।
- ✓ हसनगंज प्रखंड के भवन निर्माण हेतु राशि उपलब्ध करा दी गई है, किन्तु कार्य प्रारंभ नहीं हुआ है। यह प्रखंड अभी भी सामुदायिक भवन में चल रहा है।
- ✓ वर्ष 2009 में 250 करोड़ रुपये की योजना से पूर्वी कोशी नहर के पुर्नस्थापन का कार्य आरंभ हुआ था, जो अब तक कार्य पूर्ण नहीं हुआ है।

• श्री (डॉ०) दिलीप कुमार जायसवाल, माननीय स0वि0प0, स्थानीय प्राधिकार, पूर्णियाँ।

- ✓ पूर्ण शराबबंदी हेतु माननीय मुख्यमंत्री जी को बधाई देता हूँ।
- ✓ इस क्षेत्र में पानी में आयरन की मात्रा अधिक रहने के कारण लोगों में होमोग्लोबीन का स्तर काफी कम है और अधिकांश लोग बीमार नजर आते हैं। शुद्ध जल आपूर्ति हेतु बनाया गया जलमीनार नगर निगम और पी0एच0इ0डी0 के बीच उलझा हुआ है। शुद्ध पेयजल आपूर्ति हेतु जलमीनार को चालू कराया जाय एवं एक विशेष मॉनिटरिंग कमिटी द्वारा जल की शुद्धता की जाँच कराई जाए।
- ✓ नकली कीटनाशक दवाई एवं नकली उर्वरक के प्रयोग से लोगों को किडनी एवं कैंसर रोग हो रहा है। विशेष छापामारी अभियान चलाकार इस पर अंकुश लगाया जाय।
- ✓ लोचा पुल का निर्माण कार्य शीघ्र पुरा करवाने का अनुरोध किया।
- ✓ मेरे क्षेत्र में बिहार सरकार द्वारा पंचायत के जन प्रतिनिधियों को दी जानेवाली भत्ता का भुगतान अब तक नहीं हुआ है। इसका भुगतान सुनिश्चित कराया जाय।

माननीय मुख्यमंत्री द्वारा प्रधान सचिव, पंचायती राज विभाग से की गयी पृच्छा के कम में प्रधान सचिव द्वारा बताया गया कि गत वित्तीय वर्ष में कई जिलों में राशि की निकासी नहीं हो पाई थी। पुनः इस वर्ष राशि आवंटित की जा रही है। सभी पंचायत के जन प्रतिनिधियों को भुगतान कर दिया जायेगा।

• श्री कृष्ण कुमार ऋषि, माननीय स0वि0स0, बनमनखी।

- ✓ क्षेत्र में सेन्ट्रल एजेन्सी (NBCC) द्वारा बनाए जा रहे रोड की गुणवत्ता सही नहीं है और इसकी देख-भाल भी नहीं की जा रही है।
- ✓ बनमनखी अनुमंडल में मात्र एक ही बनमनखी प्रखंड और 27 पंचायत है। अतः जानकीनगर को भी इस के तहत प्रखंड का दर्जा दिया जाय।

- ✓ बनमनखी अनुमंडल में निबंधन कार्यालय नहीं रहने से लोगों को काफी कठिनाई होती है। जिला पदाधिकारी द्वारा इस संबंध में विभाग को प्रस्ताव भेजा जा चुका है, किंतु अब तक कोई कार्रवाई नहीं हुई है। इसे बनवाया जाय।
- ✓ मेरे क्षेत्र अंतर्गत स्वास्थ्य उपकेन्द्रों पर समुचित व्यवस्था नहीं रहने के कारण इसकी स्थिति जर्जर हो गई है। इन स्वास्थ्य उप केन्द्रों पर चिकित्सक एवं कर्मचारियों का पदस्थापन नहीं होने से लोगों का इसका लाभ नहीं मिल रहा है।
- ✓ मेरे क्षेत्र में दो जल मीनार बनकर तैयार है किंतु उससे पेय जलापूर्ति अब तक प्रारंभ नहीं हुआ है, इसे चालू कराया जाय।
- ✓ बनमनखी-बिहारीगंज रेल खंड बंद होने से आवागमन ठप्प है। अतः इस मार्ग पर राज्य पथ परिवहन निगम की 4-5 बसे चलाई जाए। साथ ही, इस मार्ग का जीर्णोद्धार किया जाय।
- ✓ बनमनखी से बी० कोठी, रघुवंशनगर होते हुए बिहारीगंज तक जाने वाली जर्जर सड़क का जीर्णोद्धार कराया जाय।
- ✓ बनमनखी से धमदाहा तक पी० डब्ल्यू० डी० से सड़क निर्माण में बिलम्ब किया जा रहा है। कार्य में तेजी लाने का निदेश दिया जाय।

● श्री विजय कुमार खेमका, माननीय सा०वि०स०, पूर्णियाँ।

- ✓ पूर्ण शराबबंदी से पूर्णियाँ में हुए सकारात्मक प्रभाव के कारण माननीय मुख्यमंत्री जी को धन्यवाद ज्ञापित करता हूँ।
- ✓ आपसे जन प्रतिनिधि के सम्मान की रक्षा की अपेक्षा है। दिनांक 19.04.2016 को श्री पंकज कुमार पाल, जिला पदाधिकारी, पूर्णियाँ द्वारा आमंत्रण/शिलान्यास/उद्घाटन संबंधी सरकारी मार्गदर्शिका का अवहेलना करते हुए अपने नाम का शिलापट लगाकर ध्रुव पार्क-जनता चौक मार्ग का शिलान्यास किया गया। यह लोकतांत्रिक प्रक्रिया का घोर उल्लंघन है। इस पर कार्रवाई की जाय।
- ✓ उत्तर बिहार की सबसे बड़ी 68 एकड़ में स्थित कृषि उत्पादन बजार समिति, पूर्णियाँ में सड़कों की स्थिति जर्जर होने एवं जल जमाव के कारण क्रय-विक्रय हेतु आने वाले किसानों को काफी परेशानी होती है। इसे बनवाया जाय।
- ✓ पूर्णियाँ में जलजमाव से लोग काफी परेशान है। जलजमाव से निजात हेतु व्यवस्था किया जाय।
- ✓ बायसी के जलालगढ़ किला, बनमनखी के नरसिंह स्थल और बी० कोठी के बरनेश्वर स्थान को पर्यटन क्षेत्र घोषित करने की मांग की गयी।
- ✓ पूर्णियाँ में एक विश्वविद्यालय खोला जाय अथवा बी० एन० मंडल विश्वविद्यालय की शाखा कार्यालय खोली जाय।
- ✓ पूर्णियाँ में माननीय उच्च न्यायालय, पटना का खंड पीठ खोला जाय।
- ✓ पूर्णियाँ में एम्स की शाखा खोली जाय। पूर्णियाँ, नालन्दा, मधेपुरा एवं बेतिया में एक साथ मेडिकल कॉलेज खोलने की घोषणा होने के बावजूद भी पूर्णिया में मेडिकल कॉलेज की स्थापना नहीं हुआ लेकिन प्राचार्य का वेतन भुक्तान हो रहा है।

माननीय मुख्यमंत्री द्वारा स्पष्ट किया गया कि बिहार में एम्स की शाखा कहाँ खुलेगी यह भारत सरकार के स्वास्थ्य मंत्रालय को तय करना है। हर प्रमंडल में एम्स की शाखा खोलने की मांग हो रही है, किन्तु खुलना एक ही है, और यह कहाँ खुलेगा इसका निर्णय भारत सरकार लेगी। उन्होंने स्पष्ट किया कि पूर्व में ही भारत सरकार द्वारा 06 एम्स टाईप शाखा खोलने का निर्णय लिया गया था न कि एम्स। बिहटा में भारत सरकार द्वारा मेडिकल कॉलेज खोला जा रहा है। केन्द्र सरकार जहाँ भी एम्स की शाखा खोलने का निर्णय लेती है वहाँ पर भूमि की व्यवस्था हमलोग करेगे।



आगे बताया गया कि वर्ष 2007 में एक साथ बेतिया, मधेपुरा एवं पावापुरी में मेडिकल कॉलेज खोलने की घोषणा की गयी थी। पूर्णियां, समस्तीपुर एवं छपरा में मेडिकल कॉलेज खोलने की घोषणा बाद में की गयी। राज्य में पहले 06 मेडिकल कॉलेज था, अब इसकी संख्या 10 हो गई है। विकसित बिहार के 7 निश्चय के तहत 5 नये मेडिकल कॉलेज खोलने का प्रस्ताव स्वास्थ्य विभाग द्वारा तैयार किया जा रहा है।

- ✓ पूर्णियों में 31 किलो मीटर तटबंध का पक्कीकरण Bolder Pitching से कराया जाय। पक्कीकरण से तटबंध सुदृढ़ होगा एवं पानी का रिसाव नहीं होगा एवं तटबंध का कटाव भी नहीं होगा। साथ ही तटबंध के पक्कीकरण से पूर्णियों में 4000 एकड़ हैक्टयर जमीन का सिंचाई संभव हो सकेगा।
  - ✓ सीमांचल क्षेत्र के पच्चीस हजार लोगो का आवागमन पूर्णियों में प्रतिदिन होता है, इसलिए पूर्णियों में शहर से बाहर ISBT टर्मिनल बनाया जाए।
  - ✓ मरंगा में बियाडा द्वारा 44 एकड़ भूमि जूट पार्क के लिये दी गई थी। मात्र 4 एकड़ पर ही ईकाइ स्थापित की गयी है। अनुदान का घपला किया गया है। इसकी जाँच होनी चाहिए।
  - ✓ दालकोला चेकपोस्ट पर वाणिज्य कर विभाग के पदाधिकारियों द्वारा राजस्व का रिसाव किया जा रहा है। इसकी जाँच कराई जाय एवं दोषियों पर कार्रवाई करते हुए चेकपोस्ट पर सतत निगरानी रखी जाय।
  - ✓ क्षेत्र में प्राथमिक स्कूल के बच्चों को अब तक किताब मुहैया नहीं कराया गया है।
  - ✓ मेरे क्षेत्र के नये बसावटों में विद्युतीकरण का कार्य नहीं किया जा रहा है। अनुसूचित जाति/अनुसूचित जनजाति के टोले छूटे हुये हैं। Loose wiring से आए दिन दुर्घटना घटती है। गलत बिलिंग समस्या से भी यहाँ के लोग परेशान हैं। इसका निदान कराया जाय।
  - ✓ मेरे क्षेत्र के नगर एवं ग्रामीण क्षेत्रों में सुलभ आवागमन हेतु सड़के एवं पुल-पुलियों की आवश्यकता है।
  - ✓ हरदा को प्रखंड बनाया जाय।
- श्री शकील अहमद खॉं, माननीय स0वि0स0, कदवा।
    - ✓ पूर्ण मद्य निषेध एवं सरकार के सात निश्चय हेतु सर्वप्रथम माननीय मुख्यमंत्री जी को बधाई देता हूँ।
    - ✓ गरीबी उन्मूलन हेतु विशेष देने का अनुरोध किया गया।
    - ✓ स्वास्थ्य और शिक्षा के क्षेत्र में डॉक्टरों एवं शिक्षकों की कमी के कारण इसकी गुणवत्ता प्रभावित हो रही है।
    - ✓ Demand and supply में संतुलन होना चाहिए। वर्ष 2018 तक पर्याप्त मात्रा में बिजली उपलब्ध कराने का लक्ष्य सरकार का है, किंतु इसके लिए infrastructure develop करना होगा।
    - ✓ छह घंटे के अंदर राज्य के किसी भी कोने से पटना पहुँचने हेतु सड़क मार्ग को और सुदृढ़ किया जाना चाहिए।
    - ✓ पंचायतों की संख्या के अनुरूप समुचित रूप से प्रखंड का पुनर्गठन किया जाना चाहिए। वर्तमान में किसी प्रखंड में तीस पंचायत है तो किसी प्रखंड में मात्र दो पंचायत है।
    - ✓ कदवा विधान सभा क्षेत्र अन्तर्गत 2 प्रखण्ड हैं— डण्डाखोरा प्रखण्ड एवं कदवा प्रखण्ड। कदवा प्रखण्ड में 30 पंचायत है, जो महानंदा नदी के कारण दो भागों यथा 12 पंचायतों और 18 पंचायतों के बीच विभक्त है। दोनों भाग को जोड़ने हेतु रैयापुर घाट पर एक उच्च स्तरीय R.C.C पुल बनाया जाय।
    - ✓ सीमांचल क्षेत्र काफी संवेदनशील है इसलिए सामाजिक ताना-बाना मजबूत होना चाहिए नहीं तो छोटी घटना भी बड़ी घटना में तब्दील हो जाती है।

• श्री अनिल कुमार यादव, माननीय स0वि0स0, नरपतगंज।

- ✓ पूर्ण शराबबंदी से लाखों-करोड़ों लोग लाभान्वित हुए हैं, अतः मैं मुख्यमंत्री जी को धन्यवाद देता हूँ।
- ✓ नरपतगंज की सीमा नेपाल से जुड़ती है और वहाँ की छोटी-छोटी नदियाँ यहाँ आकर विकराल रूप धारण कर लेती है। यह क्षेत्र कोशी की त्रासदी से प्रभावित है। यहाँ 10-15 मीटर के छोटे-छोटे पुलियों की आवश्यकता है।
- ✓ मेरे क्षेत्र में सड़क बनाने हेतु जो सर्वे किया गया है उसमें सड़क के किनारे के बसावटों को ले लिया गया है, किंतु जो बसावट नदी के किनारे हैं उसकी connectivity नहीं है। इन बसावटों को सम्पर्कता दिया जाय।
- ✓ विभिन्न तटबंधों यथा सरसई, भंगही, बेलधरा वितरणी इत्यादि का पक्कीकरण कर बसावटों को जोड़ा जाय।
- ✓ सुकेला मोड़ के पास 13 KM सड़क जो खजूरी बाजार से मिलती है उसका निर्माण कार्य अब तक पूरा नहीं हुआ है। इस मार्ग से उनके विधानसभा का 6-7 पंचायत जुड़ता है। इसको पूरा करवाया जाय।
- ✓ भरगामा में जलनीनार बन कर तैयार है, किन्तु अब तक जलापूर्ति नहीं होने से लोग आयरन युक्त जल पीने को विवश है।
- ✓ सुरसर गैरवा नदी पर स्लुईस गेट बनवाया जाए।

• श्री विनोद कुमार सिंह, माननीय स0वि0स0, प्राणपुर।

- ✓ वर्ष 2010 में झौआ-रोशना एवं दिल्ली-दीवानगंज-आजमनगर तक सालमारी डिविजन में 95 कि०मी० लंबी बांध के उंचीकरण एवं पक्कीकरण का कार्य प्रारंभ हुआ किंतु यह अभी तक पूर्ण नहीं हुआ है। बांध क्षतिग्रस्त है और इसके मरम्मत की आवश्यकता है।
- ✓ मनिया-दिल्ली-दीवानगंज NH-81 की सड़क (28 कि०मी०) का कार्य पाँच वर्षों से अधूरा है। इसे पूर्ण कराया जाए।
- ✓ मनिया-दिल्ली-दीवानगंज NH-81 की पुल का कार्य अभी तक अधूरा है। इसे पूर्ण कराया जाए।
- ✓ खरीफवन से मनसाही चौक तक एवं मनियारी-बथी बथनाहा और सरीफगंज से मनियारी चौक तक सड़क जर्जर है, इसका निर्माण कराया जाय।
- ✓ सुझाव दिया गया कि राज्य के प्रत्येक विधानसभा क्षेत्र के माननीय विधायकों के समस्या से संबंधित विभागवार File बनाने की प्रक्रिया फिर शुरू करवाई जाए।
- ✓ क्षेत्र में वद्युतीकरण प्रक्रिया में तेजी लायी जाय।
- ✓ कटिहार में नरेश केवट एवं लखन अग्रवाल की हत्या हुई। नरेश केवट की हत्या को स्थानीय थानाध्यक्ष द्वारा सड़क दुर्घटना का मामला बताया गया। जबकि श्री केवट के हत्या के स्पष्ट प्रमाण हैं। पुलिस अधीक्षक, कटिहार द्वारा भी इसे सड़क दुर्घटना बताया जा रहा है। नरेश केवट की पत्नी और दर्जनों महिलाओं को पुलिस द्वारा पीटा गया। हत्यारों को पुलिस का संरक्षण दिया जा रहा है। और पीड़ित परिवार को पुलिस द्वारा पताडित किया जा रहा है। पीड़ित परिवार को न्याय दिलाया जाय।

माननीय मुख्यमंत्री द्वारा कहा गया कि बैठक में पुलिस महानिदेशक सहित वरीय पुलिस पदाधिकारी उपस्थित हैं, यह पुलिस के Investigation का मामला है। पुलिस की उच्चाधिकारी जाकर देखें कि मामला क्या है? उन्होंने निदेश दिया कि इस मामले में एक स्तर ऊपर के अधिकारी से भी मामले को दिखवाया जाये।

• श्री मनोहर प्रसाद सिंह, माननीय स०वि०स०, मनिहारी।

✓ मेरे विधान सभा क्षेत्र में वर्ष 1958 में मदारीचक से विस्थापित लोगों की समस्या अभी तक हल नहीं हुई है। वर्ष 1980 में कुर्साकाँटा के विस्थापित 380 परिवार बांध पर रह रहे हैं। अमदाबाद के बेलगच्छी एवं रामायणपुर आदि से विस्थापित लोगों का पुनर्वास अभी तक नहीं हुआ है। कारी कोशी बांध के लिए स्वीकृत राशि जमीन मालिकों को अभी तक नहीं मिली है। क्षेत्र में बैजनाथपुर दियारा, लालबधानी आदि स्थलों पर पुनः कटाव की आशंका है, जिससे लगभग 45000 लोग विस्थापित होने के कगार पर आ जाएंगे। इस पर ध्यान देते हुए समस्या का समाधान किया जाय।

✓ हेमगंज विद्यालय का पुराना भवन जीर्ण-शीर्ण स्थिति में है, उसे निर्माण कराया जाय।  
 ✓ कुरसेला में पंचायत सरकार भवन बन रहा है, लेकिन कटिहार के मोहनपुर स्थल पर इसे बनाने को लेकर विवाद बना हुआ है, जिसके कारण कार्य रोक दिया गया है।

जिला पदाधिकारी, कटिहार द्वारा बताया कि प्रशासनिक तौर पर इसे नहीं रोका गया है। आयुक्त, पूर्णियाँ प्रमंडल ने बताया कि पंचायत सरकार भवन के निर्माण में स्थल चयन का विवाद पूर्व में हुआ था। इस संबंध में जिला पदाधिकारी, कटिहार से प्रतिवेदन प्राप्त होने के उपरान्त आदेश दिया गया है। माननीय मुख्यमंत्री ने कहा कि प्रमंडलीय आयुक्त, पूर्णियाँ इस मामले को देखकर उचित कार्रवाई सुनिश्चित करवाये।

• श्री आबिदुर रहमान, माननीय स.वि.स., अररिया।

✓ अररिया से रोजी रोटी की तलाश में लोग पलायन कर रहे हैं। इस क्षेत्र में चिकित्सा एवं अभियंत्रण महाविद्यालयों की स्थापना के साथ उद्योग-धंधे लगाने से लोगों को रोजगार मिलेगा और मजदूरों का पलायन नहीं होगा। विश्वविद्यालय भी खोला जाये।

✓ इस क्षेत्र में बिजली की समस्या का निदान सही तरीके से नहीं हो रहा है, जो विद्युत पोल गाड़े जाते हैं, उसका आधार इतना कमजोर रहता है कि आँधी, तूफान में गिर जाता है। इस पर ध्यान दिया जाय।

✓ इस क्षेत्र में 350 बीघा जमीन भूदान में दिया गया है लेकिन इसका बंदरबॉट हो रहा है। इसकी जाँच कराई जाय।

✓ यह क्षेत्र प्रशासनिक भ्रष्टाचार से प्रभावित है। सीमांचल क्षेत्र में पदस्थापित कुछ अंचल अधिकारी, अनुमंडल पुलिस पदाधिकारी, प्रखण्ड आपूर्ति पदाधिकारी, मनरेगा के कार्यपालक पदाधिकार, बाल बिकास परियोजना पदाधिकारी, जिला कार्यक्रम पदाधिकारी (शिक्षा विभाग) एवं कर्मचारीगण विगत 10 वर्षों से इस क्षेत्र में पदस्थित हैं और जनता का शोषण कर रहे हैं। इनका स्थानांतरण किया जाय।

जिला पदाधिकारी एवं पुलिस अधीक्षक, पूर्णियाँ, अररिया, किशनगंज एवं कटिहार को निदेशित किया कि ऐसे पदाधिकारियों/कर्मचारियों की सूची तैयार की जाए एवं सम्बंधित विभागों को भेजी जाय, ताकि स्थानांतरण किया जा सकें। इस सम्बंध में मुख्य सचिव, बिहार, प्रधान सचिव, सामान्य प्रशासन विभाग एवं गृह विभाग को भी निदेशित किया गया।

• श्री विजय कुमार मंडल, माननीय स०वि०स०, सिकटी।

✓ मेरे क्षेत्र में विद्युतीकरण का कार्य विजया इलेक्ट्रॉनिक्स के स्तर से हो रहा है, जो छोटे-छोटे ठीकेदारों के माध्यम से कार्य करा रही है। लगभग 25% गाँवों में विद्युतीकरण का कार्य अधूरा है। निचले स्तर पर पैसा लेकर विद्युतीकरण हेतु गाँव का चयन किया जाता है। दिन में मात्र 7 से 8 घंटे बिजली मिलती है। इस समस्या का समाधान किया जाय।

माननीय मुख्यमंत्री ने कहा कि इस तरह की शिकायतें सभी जगहों से आ रही। गड़बड़ी स्थानीय स्तर पर हो रही है। अक्सर शिकायत मिल रही है कि बिड़ी कंपनियों, निजी छोटी कंपनियों/ठेकेदारों से पेटी कन्ट्रैक्ट पर कार्य करा रही है। प्रधान सचिव, उर्जा विभाग ने कहा कि शिकायतें अन्य जगहों से भी आ रही है, इस संबंध में माननीय विधायकों के साथ वार्ता हुई है। माननीय मुख्यमंत्री ने कहा कि जमीनी स्तर पर कम्पनियों अपनी मर्जी से गाँवों का चयन कर विद्युतीकरण कर रहे हैं इसे देखा जाना चाहिए। इसमें अवैध राशि की वसूली की शिकायत भी मिल रही है।

पुलिस महानिदेशक को निर्देश दिया कि ऐसे ठीकेदारों पर कानूनी कार्रवाई करें। साथ ही सभी जिला पदाधिकारी/पुलिस अधीक्षकों को आदेशित किया कि जगह-जगह पर इसकी जाँच कराएँ एवं जहाँ अनियमितता के प्रमाण मिल रहे हैं वहाँ कठोर कानूनी कार्रवाई करें। प्रधान सचिव, उर्जा ने बताया कि इस संबंध में समाचार पत्रों में विज्ञापन दिया गया है। 27 सूचनाएं आई हैं और 25 एफ.आई.आर. दर्ज किए गए हैं। वे खुद इसका पर्यवेक्षण कर रहे हैं। कटिहार में भी प्राथमिकी दर्ज हुई है।

- ✓ मेरे क्षेत्र में छः वर्षों में मात्र 5 पुल बना है। अतः मेरे क्षेत्र में पुल-पुलिया निर्माण कराई जाय।
- ✓ सिकटी प्रखण्ड अन्तर्गत रानी पुल, पलासी प्रखण्ड अन्तर्गत सहानुपर घाट पुल एवं कोटी घाट पुल का निर्माण शीघ्र करवाया जाय।

● श्री अचमित ऋषिदेव, माननीय स०वि०स०, रानीगंज ।

- ✓ सात निश्चयों हेतु माननीय मुख्यमंत्री जी को धन्यवाद दिया गया।
- ✓ रानीगंज के 32 पंचायत एवं भरगामा के 07 पंचायतों में रोड की स्थिति खराब है इसे ठीक कराया जाय।
- ✓ रानीगंज के 32 पंचायत एवं भरगामा के 07 पंचायतों में पुल-पुलिया बनवाया जाय। मुख्य मार्ग से सतवैर घाट पर पुल नहीं रहने के कारण दुर्घटना भी हुई है। चौद बिगहा, मोहनी घाट, फगुआ घाट आदि जगहों पर भी पुल नहीं रहने के कारण कई दुर्घटनाएं घटी हैं।
- ✓ फारबिसगंज-पूर्णियाँ सड़क 15 KM तक जर्जर है। गीतवास बाजार तक जाने वाली सड़क भी जर्जर है। इसे बनवाया जाय।
- ✓ मेरे क्षेत्र में स्वास्थ्य केन्द्र की स्थिति खराब है। इसे ठीक कराया जाय।
- ✓ लालजी उच्च विद्यालय, रानीगंज में एक मंच बना हुआ है, जो वर्तमान में काफी जर्जर अवस्था में है। इसे बनवाया जाय। इस विद्यालय में चहारदिवारी एवं शौचालय भी बनवाया जाय।
- ✓ फारबिसगंज कॉलेज हेतु भूमि उपलब्ध कराया गया है, जो नहीं बना है। इसे बनवाया जाय।
- ✓ इस क्षेत्र में बिजली की समस्या का निदान सही तरीके से नहीं हो रहा है, जो विद्युत पोल गाड़े जाते हैं, उसका आधार इतना कमजोर रहता है कि आँधी, तूफान में गिर जाता है। इस पर ध्यान दिया जाय।

प्रधान सचिव, उर्जा विभाग को निदेश दिया गया कि इसकी जाँच कराकर उचित कार्रवाई की जाय।

● श्री विद्यासागर केसरी, माननीय स०वि०स०, फारबिसगंज ।

- ✓ मेरे क्षेत्र में 5-6 पुल की अत्यंत आवश्यक है यथा खवासपुर पंचायत में कौआथाड़ पुल, रमैया पंचायत में घोड़ा घाट पुल, अम्हारा पंचायत में कमता घाट पुल, पिपरा पंचायत में पिपरा घाट पुल, शहवाजपुर पंचायत में बराठपुर पुल, मझुआ पंचायत में खमखेलाघाट पुल

का निर्माण शीघ्र कराया जाय। मीरगंज में पुल आजदी के पहले बना था। पुल की वहन क्षमता 10 टन है, लेकिन आवागमन 80 टन का हो रहा है, जिसके कारण पुल ध्वस्त होने के कगार पर है, इससे 40 किमी. क्षेत्र की जनता प्रभावित होगी। इसको बनवाया जाय।

- ✓ फारबिसगंज में चिकित्सा महाविद्यालय खोला जाय।
- ✓ छातापुर एवं बसंतपुर को मिलाकर फारबिसगंज को जिला का दर्जा दिया जाय।
- ✓ बथनाहा के हाइड्रो पावर प्रोजेक्ट अभी तक नहीं बना है। वर्तमान में इस योजना की लागत राशि बढ़ गई है।

प्रधान सचिव, ऊर्जा विभाग द्वारा बताया गया कि आइआईटी, रूड़की से इस योजना की जॉच करायी जा रही है। यह 60 करोड़ की योजना है।

- ✓ फरबिसगंज-खवासपुर सड़क जर्जर है। इसे स्टेट हाईवे रोड घोषित करते हुये बनवाया जाय।
- ✓ कौआ चॉद पुल बनवाया जाय। इससे सिकटी एवं जोकीहाट विधानसभा क्षेत्र की जनता लाभान्वित होंगे।
- ✓ रोड दुर्घटना, बज्रपात आदि घटनाओं के मृतकों के परिजनों को 4-4 लाख रुपये का मुआवजा राशि मिले। वर्तमान में पारिवारिक लाभ योजना के तहत मात्र 20 हजार रुपये मिलते हैं, जिससे आश्रितों को काफी कठिनाई हो रही है।
- ✓ फारबिसगंज में एक आर्ट गैलरी बनवाया जाय।
- ✓ फारबिसगंज में एक महिला महाविद्यालय बनवाया जाय।
- ✓ फारबिसगंज में एक पशु चिकित्सालय बनवाया जाय।
- ✓ फारबिसगंज में एक फलाई ओवर की मांग की गयी।
- ✓ फारबिसगंज में जल मीनार की मरम्मत कराने का अनुरोध किया।
- ✓ बी.एन.एम.यू. विश्वविद्यालय की जीरा देवी शीतल साह महाविद्यालय तदर्थ समिति में स्थानीय विधायक को स्थान नहीं दिए जाने पर क्षोभ व्यक्त किया गया।

● सुश्री पुनम कुमारी उर्फ पुनम पासवान, माननीया स०वि०स०, कोढ़ा।

- ✓ मैं अपने विधान सभा क्षेत्र की महिलाओं की तरफ से पूर्ण शराबबंदी से हुई महिलाओं की सशक्तिकरण के लिए माननीय मुख्यमंत्री जी का अभिनंदन एवं आभार व्यक्त करती हूँ।
- ✓ फलका एवं कोढ़ा क्षेत्र में वृहत पैमाने पर किसानों द्वारा केला की खेती किया जाता है। लेकिन हाल ही में केला के जड़ में पीलापन आने से अधिकांश किसान इस खेती को छोड़ रहे हैं। अतएव किसानों की इस समस्या का हल किया जाय।
- ✓ फलका के तीन पंचायतों में अल्पसंख्यक समुदाय के लोग रहते हैं। यहाँ सड़क की काफी दिक्कत है। इसलिए इस क्षेत्र में सड़क को बनवाया जाय।
- ✓ मेरे क्षेत्र में डिग्री कॉलेज नहीं रहने के कारण 90 प्रतिशत विद्यार्थियों को उच्च शिक्षा हेतु पूर्णियाँ एवं 10 प्रतिशत विद्यार्थियों को कटिहार जाना पड़ता है। फलका में जमीन उपलब्ध है। +2 इंटर कॉलेज, कोढ़ा को डिग्री कॉलेज में उत्कर्मित किया जाय।
- ✓ रमजान का महिना चल रहा है किन्तु बिजली मात्र 4-5 घंटे ही मिल रही है, इससे रोजादारों को काफी परेशानी का सामना करना पड़ रहा है। बिजली उपलब्ध कराया जाय।
- ✓ झगरू चौक में स्कूल बन कर तैयार है, किन्तु उसका उद्घाटन नहीं हुआ है। इसका उद्घाटन कराया जाय।
- ✓ हथवाड़ा में पंचायत भवन का उद्घाटन किया जाय।

- ✓ इस क्षेत्र में अमीन की समस्या है। जमीन विवाद काफी है। मापी के बहुत सारे मामले दो साल की अवधि से लंबित पड़े हुए हैं। इस समस्या पर भी ध्यान दिया जाय। अमीनों की संख्या बढ़ाने से विवाद/मामला का निष्पादन हो जाएगा।
- ✓ मोरसंडा पंचायत एवं भरसिया पंचायत के फलका स्थान पर कमलाधार एवं करबला घाट पर पुल बनवाया जाय।
- ✓ N.H 31 ललीया एक पथ से हिजड़ा मिलीक जानेवाली पथ के संभाली टोला के पास उच्चस्तरीय पुल का निर्माण किया जाय।

● श्री सरफराज आलम, माननीय स.वि.स., जोकीहाट।

- ✓ पूर्ण शराबबंदी देश में सबसे पहले बिहार में लागू किया गया है। इससे सीमांचल का क्षेत्र बदल रहा है और इसके लिए उन्होंने माननीय मुख्यमंत्री जी का अभिनंदन एवं आभार व्यक्त करता हूँ।
- ✓ मेरे क्षेत्र में 4-5 पुलों की आवश्यकता है। पुराने स्कू पाइल ब्रिज के स्थान पर पथ निर्माण विभाग के माध्यम से आर.सी.सी. पुल बनवाया जाय। जोकी-छातापुर मार्ग पर एक पुल बनाने का अनुरोध किया गया।
- ✓ जोकी-छातापुर मार्ग को स्टेट हाईवे के तहत निर्माण कार्य किया जाय। सड़क निर्माण कार्य की गुणवत्ता पर भी ध्यान दिया जाय।
- ✓ जोकीहाट को अनुमंडल बनाने की माँग की गई।
- ✓ 10 वर्षों से अधिक अवधि से एक ही जगह/क्षेत्र में पदस्थापित कर्मियों को अन्यत्र स्थानांतरित किया जाय।

● श्री मुजाहिद आलम, माननीय स.वि.स., कोचाधामन।

- ✓ मेरे विधान सभा क्षेत्र में एस.एच.-99 के दिघलबैंक-कोचाधामन-बायसी एवं मस्तान चौक से बरबट्टा सड़क के संकीर्ण है। इसका चौड़ीकरण कराया जाय।
- ✓ रहमतपाड़ा-सहजनाय सड़क हेतु वर्ष 2005 में अधिसूचना निर्गत हुई लेकिन अभी तक योजना नहीं ली गई है। इस पर ध्यान दिया जाय।
- ✓ बहादुरगंज-कोचाधामन-ठाकुरगंज मार्ग पर महानंदा पुल काफी जर्जर हो चुका है, इसके समानान्तर नया पुल बनवाया जाय।
- ✓ इस क्षेत्र में अन्नानास एवं मक्का की खेती होती है। फूड प्रोसेसिंग यूनिट नहीं रहने के कारण यह सब कच्चा सामग्री बाहर चला जाता है। इस क्षेत्र में एक फूड प्रोसेसिंग यूनिट लगायी जाय।
- ✓ विशुनपुर मंडी में एक ओ.पी. खोला जाय।
- ✓ मेरे क्षेत्र में मदरसों एवं उर्दू शिक्षकों की समस्या है। 2459+1 मदरसों को सरकारी अनुदान दिए जाने की श्रेणी में लाया गया। उस सूची में 368 मदरसे छूट गये, जो सभी शर्तों को पूरा करते हैं। उन्हें भी इस श्रेणी में शामिल किया जाय।
- ✓ मेरे क्षेत्र में टी.ई.टी के माध्यम से उर्दू शिक्षकों की बहाली हुई है। इसमें 465 उर्दू शिक्षकों की और बहाली कराई जाय।
- ✓ मेरे क्षेत्र में एम्स की स्थापना हेतु 200 एकड़ जमीन की उपलब्धता की सूचना स्वास्थ्य विभाग को भेजी गई है। अतः मेरे क्षेत्र में एम्स की स्थापना की जाय।
- ✓ मेरे क्षेत्र में अनुसूचित जाति/जनजाति के लोगों को मिले इंदिरा आवास की मरम्मत के लिए लाभुकों को तकनीकी कारणों से राशि मुहैया नहीं हो पा रही है। राशि उपलब्ध कराया जाय।

- ✓ मेरे क्षेत्र में प्राथमिक स्वास्थ्य केन्द्र, उप स्वास्थ्य केन्द्र आदि सरकारी संस्थानों की चहारदीवारी का निर्माण नहीं हो पा रहा है, इसे मुख्यमंत्री क्षेत्रीय विकास योजना में शामिल करते हुए बनवाया जाय।
- ✓ कुल 242 सरकारी मदरसों में से 100 सरकारी मदरसों के भवन का निर्माण नहीं हुआ है। इन मदरसों के भवन निर्माण हेतु कार्रवाई की जाय।
- ✓ ग्राम कचहरी सचिवों का नियोजन समाप्त कर दिया गया है। इस पद पर नियोजन हेतु पुनः विचार करने की आवश्यकता है।
- ✓ मेरे क्षेत्र में ग्रामीण कार्य विभाग की 9 सड़कों का निर्माण कराया जाय।
- ✓ क्षेत्र में बालू उठाव की समस्या का निदान किया जाय।
- ✓ कोचाधामन में सूर्य की बेशकीमती मूर्ति प्राप्त हुई है। इसे संग्रहालय भवन में रखा जाय एवं इस स्थल को पर्यटन के रूप में विकसित किया जाय।

माननीय मुख्यमंत्री द्वारा इस संबंध में जिला पदाधिकारी, किशनगंज से पूछा की गई। जिला पदाधिकारी, किशनगंज ने बताया कि इस स्थल को पर्यटन स्थल के रूप में विकसित करने हेतु प्रस्ताव भेजा गया है और मूर्ति को संग्रहालय में रखने के लिए लिखा गया है। माननीय मुख्यमंत्री ने निदेशित किया कि मूर्ति की सुरक्षा सुनिश्चित की जाय।

• श्री नीरज कुमार, माननीय स.वि.स., बरारी।

- ✓ राज्य में हुए शराबबंदी कार्यक्रम की तारीफ करते हुए बताया गया कि यह एक क्रांतिकारी कार्य है और इसके लिए माननीय मुख्यमंत्री जी का आभार व्यक्त करता हूँ।
- ✓ कुर्सेला में 7 स्वतंत्रता सेनानियों का स्मारक बनवाने का आग्रह किया गया।
- ✓ NH-31, फुलवरिया-काढ़ागोला मार्ग पर भवन निर्माण विभाग की सड़क 15 किमी. तक मात्र 9 फीट चौड़ा है एवं काफी जीर्ण-शीर्ण अवस्था में है। इसे बनवाया जाय।
- ✓ समेली प्रखंड से शरीफगंज नया बस स्टैंड तक जाने वाली सड़क SH-77 का नया विकल्प हो सकता है। इसकी मरम्मत आर0 ई0 ओ0 की जगह पथ निर्माण विभाग से कराई जाय।
- ✓ बरारी विधान सभा क्षेत्र के बरारी प्रखण्ड एवं समेली प्रखण्ड के पावर सब सटेशन को अबिलम्ब शुरू कराया जाय।
- ✓ कटिहार जिला के समेली एवं कुर्सेला प्रखण्ड के कार्यालय भवन का निर्माण करवाया जाय।
- ✓ बरारी स्थित रेफरल अस्पताल को अबिलम्ब चालू कराया जाय।

सभी जन प्रतिनिधियों द्वारा उठाये गये समस्याओं पर नियमानुसार कार्रवाई की जायेगी तथा कृत कार्रवाई से संबंधित जन प्रतिनिधियों को भी अवगत कराया जायेगा। माननीय मुख्यमंत्री द्वारा जन प्रतिनिधियों की मांग पर घोषणा की गई कि पूर्णियाँ में विश्वविद्यालय की स्थापना की जायेगी। इसके लिए आवश्यकता पड़ने पर विधान सभा के आगामी मानसून सत्र में विधेयक भी लाया जायेगा। माननीय मुख्यमंत्री द्वारा विश्वविद्यालय के निर्माण हेतु पूर्णियाँ जिला प्रशासन को भूमि चिन्हित करने का निदेश दिया गया एवं स्थानीय जन प्रतिनिधियों को इस कार्य हेतु सहयोग करने का आग्रह किया गया। माननीय मुख्यमंत्री द्वारा बताया गया कि पूर्णियाँ प्रमंडल में सर्वाधिक मदरसे हैं, इसलिए मदरसा शिक्षा बोर्ड का एक क्षेत्रीय कार्यालय पूर्णियाँ में खोला जायेगा तथा मदरसा बोर्ड की बैठक क्रमानुसार पटना एवं पूर्णियाँ में आयोजित की जायेगी। सीमांचल क्षेत्र नदियों से घिरा हुआ है। आगामी कुछ वर्षों में पुलों का निर्माण हुआ है, इसे और आगे बढ़ाया जायेगा। कुछ जनप्रतिनिधियों की शिकायत पर उन्होंने प्रमंडल के सभी जिलों में पदस्थापित सभी कर्मियों/पदाधिकारियों/पुलिस पदाधिकारियों के विगत वर्षों के पदस्थापन की विवरणी तैयार करने का निदेश सभी जिलाधिकारी एवं मुख्य सचिव, बिहार को दिया।

1

एक ही क्षेत्र में वर्षों से कार्यरत पदाधिकारी/कर्मियों के स्थानान्तरण की कार्यवाही की जाय एवं अगर कोई पदाधिकारी लगातार इस क्षेत्र में एक जिला से दूसरे जिला में पदस्थापित रहा होगा तो वैसे पदाधिकारियों को चिन्हित कर उनका स्थानान्तरण अन्यत्र किया जाए।

माननीय मुख्यमंत्री द्वारा बताया गया कि विधान सभा/विधान परिषद में सभी सदस्यों ने सर्वसम्मति से शराबबंदी का विधेयक पारित कर स्वागत किया। पुलिस प्रशासन भी पूर्ण शराबबंदी को लागू करने में सजग है। पूर्णियाँ जिले के जीविका समूह की सराहना करते हुए मुख्यमंत्री द्वारा बताया गया कि पूर्णियाँ के आसपास की कुछ महिलायें जो पूर्व में शराब के निर्माण/व्यवसाय में शामिल थीं, उन्हें जिला प्रशासन के सहयोग से अनुदान पर गाय उपलब्ध कराया गया है, जिससे उन्हें वैकल्पिक रोजगार उपलब्ध हुआ है, तथा जो महिलायें शराब बेचती थीं वह अब दूध का उत्पादन कर बेच रही हैं। यह सराहनीय कदम है। इसे अन्य जिलों में भी अमल करने की आवश्यकता है।

अन्त में सधन्यवाद ज्ञापन के साथ बैठक की कार्यवाही समाप्त की गयी।

9/5/16  
30/6/16  
प्रधान सचिव,

मंत्रिमंडल सचिवालय विभाग,  
बिहार, पटना।

बिहार सरकार

मंत्रिमंडल सचिवालय विभाग

ज्ञापांक-3/सी0 एस0 एम0/विविध-21/2016 .....366...../दिनांक-...01/7/16

प्रतिलिपि-प्रमंडलीय आयुक्त, पूर्णियाँ प्रमंडल, पूर्णियाँ / पुलिस महानिरीक्षक, पूर्णियाँ प्रमंडल, पूर्णियाँ / पुलिस उपमहानिरीक्षक, पूर्णियाँ प्रमंडल, पूर्णियाँ / जिला पदाधिकारी, पूर्णियाँ, कटिहार, अररिया एवं किशनगंज / पुलिस अधीक्षक, पूर्णियाँ, कटिहार, अररिया एवं किशनगंज को सूचनार्थ एवं आवश्यक कार्यार्थ प्रेषित।

30/6/16  
(डॉ० राजीव कुमार)

विशेष कार्य पदाधिकारी

ज्ञापांक-3/सी0 एस0 एम0/विविध-21/2016 .....366...../दिनांक-...01/7/16

प्रतिलिपि-मुख्य सचिव, बिहार / पुलिस महानिदेशक, बिहार / विकास आयुक्त, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

30/6/16  
विशेष कार्य पदाधिकारी

ज्ञापांक-3/सी0 एस0 एम0/विविध-21/2016 .....366...../दिनांक-...01/7/16

प्रतिलिपि-सभी जिला के प्रभारी प्रधान सचिव / सचिव को सूचनार्थ एवं आवश्यक कार्यार्थ प्रेषित।

30/6/16  
विशेष कार्य पदाधिकारी

ज्ञापांक-3/सी0 एस0 एम0/विविध-21/2016 .....366...../दिनांक-...01/7/16


प्रतिलिपि- सभी माननीय मंत्रीगण/संबंधित जिलों के प्रभारी माननीय मंत्रीगण के आप्त सचिव को सूचनार्थ प्रेषित।

30/6/16  
विशेष कार्य पदाधिकारी



ज्ञापांक-3/सी0 एस0 एम0/विविध-21/2016 .....366...../दिनांक-.....01/7/16


प्रतिलिपि-प्रधान सचिव / सचिव, स्वास्थ्य विभाग / योजना एवं विकास विभाग / भवन निर्माण विभाग / सामान्य प्रशासन विभाग / निबंधन, उत्पाद एवं मद्य निषेध विभाग / लोक स्वास्थ्य अभियंत्रण विभाग / उर्जा विभाग / आपदा प्रबंधन विभाग / शिक्षा विभाग / ग्रामीण विकास विभाग / श्रम संसाधन विभाग / लघु जल संसाधन विभाग / कृषि विभाग / नगर विकास एवं आवास विभाग / विज्ञान एवं प्रावैधिकी विभाग / सूचना एवं प्रावैधिकी विभाग / पथ निर्माण विभाग / ग्रामीण कार्य विभाग को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-21/2016 .....366...../दिनांक-.....01/7/16


प्रतिलिपि-सभी सम्बन्धित माननीय सांसदगण, माननीय विधायकगण एवं माननीय विधान पार्षदगण को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-21/2016 .....366...../दिनांक-.....01/7/16


प्रतिलिपि-मुख्य मंत्री, बिहार के सचिव (श्री अतीश चन्द्रा/श्री चंचल कुमार) को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी

ज्ञापांक-3/सी0 एस0 एम0/विविध-21/2016 .....366...../दिनांक-.....01/7/16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय वेबसाईट पर अपलोड करने हेतु प्रेषित।



विशेष कार्य पदाधिकारी